
Номҳои тоҷикона таблиғ мешаванд

Опубликовано 4 июля, 2018 - 17:40 пользователем Ҳайати тадорукот
[1]

Аз қабули қарори Ҳукумати Ҷумҳурии Тоҷикистон “Дар бораи “Феҳристи номҳои миллии тоҷикӣ” ҳамагӣ 2 сол сипарӣ шуд. Дар ин муддати кӯтоҳ теъдоди номҳои зебою дилчаспи тоҷикона дар байни аҳолии кишвар хеле рӯ ба афзоиш ниҳод. Аксарияти падару модарон

Номҳои тоҷикона таблиғ мешаванд

Публикация сайта: «Комитет по языку и терминологии при Правительстве Республики Таджикистан» (<http://www.istilohot.tj>)

номи кӯдакони хешро бо риояи талаботи Феҳрист интиҳоб карда, ба ҳусни чигарбандонашон зебоии дигар зам намуданд. Фаъолияти мақомоти сабти асноди ҳолатҳои шахрвандӣ оид ба номгузориҳои миллӣ низ тибқи қарори мазкур ба роҳ монда шуд.

Бо вучуди дастовардҳои забонӣ, ки симои миллии моро ифода менамоянд, мушоҳидаҳо маълум месозанд, ки китоби “Феҳристи номҳои миллии тоҷикӣ” ҳанӯз ба дастури рӯйимизии ҳамаи кормандони соҳаи сабти асноди ҳолатҳои шахрвандӣ табдил наёфта, дастраси аксар хонаводаҳо нагаштааст. Зикр бояд кард, ки номҳои ба Феҳрист воридгардида, ҳадди охирин набуда, дар асоси он тағйиру иловаҳо пешкаши аҳолии кишвар мешавад.

Ин ва дигар масъалҳои марбут ба иҷрои қарори Ҳукумати Ҷумҳурии Тоҷикистон “Дар бораи “Феҳристи номҳои миллии тоҷикӣ” дар семинар-машварати кормандони Кумитаи забон ва истилоҳоти назди Ҳукумати Ҷумҳурии Тоҷикистон бо иштироки намояндагони масъули идораҳои сабти асноди ҳолатҳои шахрвандии ҷумҳурӣ, шуъбаҳои шиносномадиҳӣ, муассисаҳои таълимӣ ва падару модарон мавриди баррасӣ қарор гирифтанд.

Ба семинар-машварат раиси Кумитаи забон ва истилоҳоти назди Ҳукумати Ҷумҳурии Тоҷикистон Г. Шарофзода ифтитоҳ бахшида, ба иштирокдорони ҷамъомад барои ҳамкорӣҳои пайваста бо Кумитаи забон ва истилоҳоти назди Ҳукумати Ҷумҳурии Тоҷикистон дар роҳи татбиқи муқаррароти Қонуни Ҷумҳурии Тоҷикистон “Дар бораи забони давлати Ҷумҳурии Тоҷикистон”, татбиқи сиёсати давлату ҳукумати ҷумҳурӣ дар бораи забони давлатӣ изҳори сипос намуд.

Ҳамзамон, муовини раиси Кумита С. Матробиён дар мавзӯи “Риояи санадҳои меъёрии ҳуқуқӣ ҳангоми бақайдгирӣ ва номгузорӣ ба кӯдакон” ва сардори шуъбаи танзими истилоҳот Зулфониён Р. дар мавзӯи “Таҳлили сабти ному насаб дар бахшҳои САҲШ-и шахру ноҳияҳои кишвар” маъруза карданд. Перомунӣ маърузаҳо баҳсу мунозираи иштирокдорони семинар-машварат сурат гирифт.

Рейтинг контента: 5

Средняя оценка: 5 (2 голос)

Категория:

- [Ахбори рӯз](#) [2]
- [Забоншиносӣ](#) [3]
- [Мақолаҳо](#) [4]
- [Фаъолият](#) [5]

Источник: <http://www.istilohot.tj/ru/node/5203?mini=2025-07>

Ссылки

[1] http://www.istilohot.tj/sites/default/files/field/image/image_0.jpg [2]
<http://www.istilohot.tj/ru/taxonomy/term/10> [3] <http://www.istilohot.tj/ru/taxonomy/term/32> [4]
<http://www.istilohot.tj/ru/taxonomy/term/26> [5] <http://www.istilohot.tj/ru/taxonomy/term/24>